

ЦЕНТАР ЗА РАЗВОЈ НА
ИСТОЧЕН ПЛАНСКИ РЕГИОН

Бр. 02-206/1
29.06 21

ДЕЛОВНИК
ЗА РАБОТА НА СОВЕТОТ ЗА РАЗВОЈ НА ИСТОЧЕН ПЛАНСКИ РЕГИОН

Јуни, 2021 година

Врз основа на член 23 став 1 од Законот за рамномерен регионален развој („Службен весник на Република Северна Македонија“ бр.24/21), Советот за развој на Источен плански регион на XXIII-тата Седница, одржана на ден 29.06.2021 година, во општина Кочани, донесе:

ДЕЛОВНИК
за работа на Советот за развој на Источен плански регион

I. ОПШТИ ОДРЕДБИ

1.Статус и состав на Советот

Член 1

Советот за развој на Источен плански плански регион (во понатамошниот текст: Советот) е тело за усогласување и спроведување на политиката за развој на планскиот регион и е еден од носителите на политиката за поттикнување рамномерен регионален развој.

Членови на Советот со право на глас се градоначалниците на општините (единиците на локалната самоуправа) што влегуваат во состав на Источен плански регион и по еден претставник од здруженијата и од бизнис заедницата, без право на глас.

Општини (единици на локалната самоуправа) кои се во состав на Источен плански регион се:

1. Општина Берово;
2. Општина Веница;
3. Општина Делчево;
4. Општина Зрновци;
5. Општина Карбинци;
6. Општина Кочани;
7. Општина Македонска Каменица;
8. Општина Пехчево;
9. Општина Пробиштип;
10. Општина Чешиново - Облешево;
11. Општина Штип.

2.Надлежност на Советот

Член 2

Советот ги врши следниве работи:

- ги организира и координира активностите за следење и оценување на спроведувањето на планските документи за регионален развој;
- донесува Програма за развој на планскиот регион, по претходна согласност од Советот за рамномерен регионален развој;
- донесува годишен Акционен план за спроведување на Програмата за развој на планскиот регион;
- утврдува листа на проекти за развој на планскиот регион;
- доставува предлози до Министерството за локална самоуправа за идентификување на подрачјата со специфични развојни потреби

- во рамките на планскиот регион, согласно со критериумите за определување на подрачјата со специфични развојни потреби утврдени со Законот за рамномерен регионален развој;
- обезбедува координација на активностите на општините, здруженијата, државните органи и институции во рамките на регионот кои дејствуваат во областа на регионалниот развој;
 - иницира разгледување на прашања поврзани со регионалниот развој за кои е неопходна координација меѓу општините и партнерите од приватниот и граѓанскиот сектор;
 - ја промовира прекуграничната соработка со региони од други земји врз основа на заедничките интереси;
 - усвојува и до Министерството за локална самоуправа, Советот за рамномерен регионален развој и советите на општините кои припаѓаат на планскиот регион доставува Годишен извештај за спроведување на Програмата за развој на планскиот регион, најдоцна до 31 март во тековната година за претходната година;
 - го разгледува и усвојува годишниот извештај за работењето на Центарот за развој на Источен плански регион, чиј составен дел е и Извештајот за финансиското работење на Центарот;
 - го усвојува финансискиот годишен план на Центарот за развој на Источен плански регион;
 - дава мислење по Предлог – Правилникот за систематизација на работните места во стручната служба на Центарот за развој на Источен плански регион, измените и дополнувањата;
 - донесува Одлука за внатрешна организација на стручната служба на Центарот за развој на Источен плански регион;
 - ги усвојува завршната годишна сметка на Центарот за развој на Источен плански регион и завршните годишни сметки на проектите на Центарот за развој на Источен плански регион;
 - распишува Јавен оглас за избор на директор на Центарот за развој на Источен плански регион, во рок од 60 дена од денот пред истекување на мандатот на директорот на Центарот или веднаш по именувањето вршител на должноста директор, согласно Законот за рамномерен регионален развој;
 - по пат на Јавен оглас, избира Директор на Центарот за развој на Источен плански регион, со двотретинско мнозинство гласови од вкупниот број на членови со право на глас;
 - го разрешува Директорот на Центарот за развој на Источен плански регион и пред истекот на мандатот со одлука која се донесува со двотретинско мнозинство од членовите на Советот со право на глас во случаите утврдени со Законот за рамномерен регионален развој;
 - во случај кога не е избран директор на Центарот за развој на Источен плански регион или предвреме му престанал мандатот, именува вршител на должноста директор на Центарот за развој на Источен плански регион се до изборот на нов директор, без јавен оглас, од редот на вработените во Центарот, а најдолго шест месеци;
 - распишува Јавен повик за избор на член - претставник од здруженијата во рок од 30 дена од денот на конституирањето на

Советот согласно закон и врши разрешување на членот - претставник од здруженијата и од бизнис заедницата на начин и во случаите утврдени со Законот за рамномерен регионален развој и овој Деловник;

- го определува бројот на вработени службеници во Центарот за развој на Источен плански регион и нивните плати;
- врши други работи од областа на регионалниот развој утврдени со закон и други работи поврзани со активностите и функционирањето на Центарот за развој на Источен плански регион и на Советот.

II. КОНСТИТУИРАЊЕ НА СОВЕТОТ

1. Конститутивна Седница

Член 3

Конститутивната седница на Советот ја свикува градоначалникот на општината со најголем број жители во Источен плански регион, во рок од 30 дена од денот на верификација на мандатите на градоначалниците.

Во случај кога градоначалникот од ставот 1 на овој член, не ја свикува конститутивната седница на Советот во определениот законски рок, Советот се конституира со мнозинство гласови од вкупниот број членови со право на глас, кои може да бидат свикани од градоначалник на општина во состав на Источен плански регион.

Со конститутивната Седница до изборот на претседател на Советот раководи и претседава градоначалникот кој ја свикал истата.

2. Избор на претседател на Советот

Член 4

Претседателот на Советот се избира од редот на градоначалниците кои се членови на Советот, со мандат од една година без право на повторен избор во тековниот мандат.

Изборот на претседател на Советот се врши со мнозинство гласови од вкупниот број на членови со право на глас.

Ако се предложени повеќе кандидати, за секој предлог се гласа поединечно.

Претседавачот на Советот ги повикува членовите на Советот да се изјаснуваат “за” предлогот, без повикување да се изјаснат “против”, односно “воздржан”.

Членот на Советот во постапката за избор на претседател на Советот има право да се определи, односно да гласа “за” само за еден од кандидатите.

Доколку во првиот круг никој од кандидатите за претседател на

Советот не го добил потребното мнозинство гласови, се пристапува кон втор круг на гласање за двајцата кандидати кои во првиот круг добиле најголем број гласови.

Ако во првиот круг повеќе кандидати добиле ист број на гласови, заради што не може да се определат двајца кандидати што имаат најголем број на гласови, гласањето се повторува само за кандидатите што имаат ист број на гласови, со цел да се определат двајцата кандидати за кои ќе се гласа во вториот круг.

Ако и по вториот круг ниту еден од двајцата кандидати не го добил потребниот број гласови тогаш се повторува постапката за избор на претседател на Советот.

3. Права и должности на Претседателот на Советот

Член 5

Претседателот на Советот:

- ги свикува и раководи со седниците на Советот;
- се грижи за организацијата и работата на Советот;
- ги потпишува одлуките и актите на Советот;
- дава иницијатива за претресување одделни прашања од делокругот на Советот;
- се грижи за примената на Деловникот;
- ги толкува одредбите на Деловникот ;
- формира Комисија за спроведување на Јавниот повик за избор на членот на Советот – претставник од здруженијата, која ја сочинуваат три членови, претставници од организационата единица надлежна за локален економски развој од општините коишто се во состав на Источен плански регион.
- во рок од 30 дена од денот на конституирање на Советот доставува писмено барање до репрезентативните здруженија на работодавачи за номинирање на претставник од бизнис заедницата;
- иницира и остварува соработка и координација со претседателите на советите на други плански региони и
- врши и други работи определени со закон и со овој Деловник.

4. Членови на Советот без право на глас – претставник од здруженијата и претставник од бизнис заедницата

Член 6

Изборот на членови на Советот без право на глас – по еден претставник од здруженијата и од бизнис заедницата се врши согласно одредбите од Законот за рамномерен регионален развој, а се избираат со мандат од 4 (четири) години.

На членовите претставник од здруженијата и од бизнис заедницата мандатите од ставот 1 на овој член им престануваат:

- со истекот на мандатот и
- во случај на смрт.

Членот – претставник од здруженијата може да биде разрешен и пред завршување на мандатот од ставот 1 на овој член, ако:

- тоа сам го побара;
- со разрешување од Советот на предлог на претседателот на Советот со двотретинско мнозинство гласови од членовите со право на глас,
- е осуден со правосилна судска пресуда за кривична дело на безусловна казна затвор од најмалку шест месеци,
- не учествува во работата на Советот, три седници последователно или
- ако тоа го побараат здруженијата коишто го избрале со мнозинство на гласови.

Членот – претставник од бизнис заедницата може да биде разрешен и пред завршување на мандатот од ставот 1 на овој член, ако:

- тоа сам го побара;
- со разрешување од Советот на предлог на претседателот на Советот со двотретинско мнозинство гласови од членовите со право на глас,
- е осуден со правосилна судска пресуда за кривична дело на безусловна казна затвор од најмалку шест месеци,
- не учествува во работата на Советот, три седници последователно или
- ако тоа го побара репрезентативното здружение на работодавачи од кое е предложен.

III. ПРАВА И ДОЛЖНОСТИ НА ЧЛЕНОВИТЕ НА СОВЕТОТ

Член 7

Членот на Советот ги остварува правата и должностите утврдени со законот и овој деловник.

Членот на Советот има право и должност да присуствува на Седниците на Советот и да учествува во работата и одлучувањето.

Во случај на отсуство на членот на Советот на седниците на Советот, го заменува од него овластено лице од редот на членовите на Советот на општината чиј градоначалник е членот на Советот.

IV. РАБОТА НА СОВЕТОТ

1. Свикување на Седниците

Член 8

Советот се состанува по потреба, а одржува најмалку 4 (четири) Седници годишно.

Седниците ги свикува претседателот на Советот на своја иницијатива или на барање од најмалку 1/3 од членовите на Советот со право на глас, најдоцна во рок од 15 дена од денот на поднесувањето на барањето.

Доколку во рокот определен во ставот (2) на овој член, претседателот на советот не ја свика седницата по барање на членовите на советот, седницата може да ја свикаат подносителите на барањето, а со седницата да раководи претседавач што ќе го избере Советот за таа седница.

Член 9

До изборот на претседател, советот го свикува и со него раководи и претседава најстариот член на советот со право на глас, со исклучок на конститутивната седница чие свикување, раководење и претседавање со истата е уредено во член 3 од овој деловник.

Ако најстариот член на Советот е спречен или отсутен и не може да ја свика и раководи со седницата, до изборот на претседател, седницата ја свикува и со истата раководи и претседава следниот најстар член на Советот со право на глас.

Член 10

Покана за седница на Советот им се испраќа на сите членови на Советот, најдоцна 7 дена пред денот определен за одржување на седницата, а може и во пократок рок доколку се однесува за итност на прашањето.

За итноста на прашањето одлучува Претседателот на Советот или предлагачите за свикување на итна седница на Советот.

Заедно со поканата, на членовите на Советот им се доставува предлог на дневен ред и соодветен материјал за прашањата што се предлагаат на дневен ред.

Член 11

Седница на Советот, по потреба може да се свика и раководи и со употреба на комуникациски средства (телефон или конференциска врска со употреба на интернет комуникација и софтверски алатки).

Член 12

Советот по правило одржува седници во седиштето на најголемата по број на жители општина во Источен плански регион или во општината од каде е избран претседателот на Советот.

Седниците на Советот може да се одржуваат и во другите општини во Источен плански регион и надвор од Источен плански регион.

Седниците на Советот започнуваат во закажаното време и на закажаното место за одржување на седницата.

За присуството на седницата на Советот се води евиденција.

2. Претседавање и учество

Член 13

Со работата на Советот раководи Претседателот на Советот, а во случај на негово отсуство на седниците на Советот, го заменува најстариот член на Советот со право на глас.

3. Јавност

Член 14

Седниците на Советот по правило се јавни, но со посебна Одлука можат да се прогласат за затворени. За затворена не може да се прогласи онаа Седница на која се расправа за финансиското работење на Центарот за развој на Источен плански регион.

Во работата на Седница на Советот, без право на одлучување, можат да учествуваат и стручни лица од областа на регионалниот развој, претседатели на советите на општините како и претставници од национални институции и донаторски организации.

На Седниците на Советот може да присуствуваат и други претставници на организации, институции, претставници од стопански комори, синдикати, здруженија на граѓани и други релевантни фактори од приватниот и граѓанскиот сектор и др.

4. Процедурални одредби

Член 15

Седниците започнуваат со усвојување на Записник од претходната седница, потоа се утврдува Дневен ред, чиј предлог на членовите им се доставува во писмена форма (пошта, електронски, лично на рака), со поканата за свикување на седницата на Советот.

Некои точки од предлогот на дневен ред може да бидат објавени и однапред на последната одржана седница.

Усвојувањето на дневниот ред се врши со мнозинство гласови од вкупниот број на членови на Советот со право на глас.

Член 16

За текот на седницата се води записник. Записникот и евиденцијата на присуство ги води стручно лице од Центарот за развој на Источен плански регион.

Член 17

Барањето за збор се регистрира по редот на пријавување.

Член 18

Известувањето по точките поставени на Дневен ред може да трае се додека постои интерес за дискусија по одредена тема, од страна на

членовите на Советот. Претседателот на Советот може да го одземе правото на дискусија по тема или точка на дневен ред, на членот на Советот кој го повредува редот на седницата на Советот или не се придржува до Деловникот за работа на Советот.

5. Мнозинство за работа

Член 19

Советот може да работи ако на седницата присуствуваат најмалку 2/3 од членовите на Советот со право на глас.

6. Одлучување

Член 20

Полноважни се одлуките и актите за кои гласало потребното мнозинство членови на Советот, определено со закон и овој Деловник.

Член 21

Советот одлучува и донесува акти со мнозинство гласови од вкупниот број на членови со право на глас, освен во случаите во кои со закон и овој Деловник е утврдено поинакво потребно мнозинство на гласови.

Член 22

Главната цел на одлуката, чие донесување е на дневен ред се искажува со јасна формулација, а потоа се пристапува кон нејзино донесување.

Донесената одлука ја потврдува Претседателот на Советот со свој потпис на текстот на одлуката, а стапувањето во сила на одлуката, како и на сите други акти на Советот, се врши со денот на нивното донесување.

Член 23

Покрај главната одредба, одлуката треба да ги содржи и имињата на извршителите и другите важни елементи за нејзино извршување, рокови, средства и др.

Извршувањето или придржувањето кон одлуката е обврска на секој член на Советот.

Непосредните извршители, определени според донесената одлука, редовно го информираат Советот и Претседателот за нејзино извршување.

V. РАБОТНИ ТЕЛА

Член 24

Советот може да донесе одлука за формирање на работни тела, работни групи и комисии со определен состав, мандат, надлежности и обврски.

Со одлуката од ставот 1 на овој член се определува составот и надлежностите на работните тела, работни групи и комисии.

Членови на работните тела, работни групи и комисии, покрај членовите на Советот, може да бидат и останати лица кои имаат познавање од регионалниот развој.

Со работните тела, работни групи и комисии претседава и раководи претседател на работно тело, работната група или комисија, кој се избира од редот на членовите на работното тело, работната група или комисија, со мнозинство гласови од вкупниот број на членови во работното тело, работната група или комисија.

Работата на работните тела, работните групи и комисии ја координира Претседателот на Советот или по негово овластување може и друг член на Советот.

Работните тела, работните групи и комисии доставуваат извештај за нивната работа до Советот.

VI. ЦЕНТАР ЗА РАЗВОЈ НА ИСТОЧЕН ПЛАНСКИ РЕГИОН

Член 25

Стручните и административно-техничките работи за Советот ги врши Центарот за развој на Источен плански регион.

Центарот за развој на Источен плански регион ја води архивата на Советот.

VII. ПРЕОДНИ И ЗАВРШНИ ОДРЕДБИ

Член 26

Се што не е уредено со овој Деловник, Советот го регулира со посебна одлука која гласи: ДЕЛОВНИЧКА ОДЛУКА.

Член 27

Одредбите од овој Деловник кои се однесуваат на членовите на Советот без право на глас – по еден претставник од здруженијата и од бизнис заедницата ќе започнат да се применуваат по одржувањето на првите наредни локални избори.

Член 28

Со влегување во сила на овој Деловник престанува да важи Деловникот за работа на Советот бр.03-80/1 од 13.03.2009 година.

Член 29

Овој Деловник влегува во сила со денот на неговото донесување.

Совет за развој на
Источен плански регион,
Претседател,
Д - р Сашко Николов

